

Ба 195084

Ба 195084

ТАРАС ГУШЧА
(ЯКУБ КОЛАС)

КРОК

ЗА

КРОКАМ

Ба 195084

ДЭЯРЖАУНАЕ ВЫДАВЕЦТВА БЕЛАРУСІ
М Е Н С К—1925

Ба 195084

Ба : 195084

ТАРАС ГУШЧА
(ЯКУБ КОЛАС)

№ 195084
на ход.

КРОК ЗА КРОКАМ

195084
69

Бел. сдд.
1994 г.



8-45633
19.19.4 р.
11

ДЗЯРЖАУНАЕ ВЫДАВЕЦТВА БЕЛАРУСІ
М Е Н С К—1925

195084

Дзяржадніе
бібліятаке
БССР
Імя І. І. Багдановіча

АРМУТ ЗАЧАТ
(ЗАКОЛУІВА)

КПОК ЗА КРОКАМ

Б.Д.В. № 68.

Галоўліт № 5913.

1-я Дзярж. друкарня, Зак. № 573. У ліку 3000 экз.

ВАСІЛЬ ЧУРЫЛА

(Апавяданье з жыцьця лясьнікоў)

I

Лес шумеў неяк вельмі нудна.

Лес рэдка калі маўчыць.

Прывычнае вуха лавіла ў ім галасы, але ніхто яшчэ ня ўнікнуў у тайну яго мовы; толькі сэрца смутна адгадвае ў ім нуду і трывогу.

Касматая яловая вяршыны трасьліся, як у шалёнym танцы. Лапы то падымаліся, то апускаліся, як-бы лавілі нявіднага ворага, які не даваў спакою і прымушаў трасціцся лес.

Лес шумеў. Смутна шумеў стары лес.

З краю лесу стаяла хатка лясьніка, Васіля Чурылы. Маленькае ваконца хаткі смутным значком пазірала ў поле. Эдалёк яно здавалася воўчым вокам. Над самым ваконцам зьвісла голая вярбіна і глуха шумела, усё роўна як стагнала.

Маленькая лямпачка тускна съвяціла ў хатцы.

Агонь баязьліва дрыжаў, і чуць заметна скакаў і перадіваўся мрок па съцяне. Каля стала сядзела жонка Васіля, Алеся. Ёй нічога не хацелася рабіць, дый работа падала з яе рук.

Дзеци даўно ўжо спалі.

— Дзе-ж гэта Васіль? — з уздохам пытала Алеся.

Васіль ня першы раз прыходзіў да дому ў такі позны час. Знала Алеся сабачу лясьнікову службу, знала пана лясьнічага, што то быў за чалавек. Але, чаму-ж так нудна і страшна за Васіля сягоныня? Алеся і сама гэтага ня знала, толькі нейкая глухая трывога залезла ў душу і, як чарвяк, грызла сэрца.

Доўга чакала Алеся Васіля. Перадумала ўсе няшчасці і здарэнінні, якія маглі прылучыцца з Васілём у гэту неспакойную ноч.

А лес усё шумеў. Нудна шумеў стары лес...



II

Дзе-ж дзеўся Васіль?

Ужо пачынала зымяркацца, як паслаў яго лясьнічы з лістам да суседняга двара.

Была ўжо глыбокая ноч, покі зашоў Васіль у двор да пана. Пан затрымаў Васіля на некалькі часу, покі пісаў адказ лясьнічаму. Ніхто ня спытаў Васіля, ці ён ёў; ніхто не накарміў галоднага. І вышаў Васіль ад пана з горкай крыўдай у сэрцы...

Беднасць заправіла Васіля кінуць бацькаву хату і йсьці ў лясьнікі. Нямала прышлося яму паабіваць панская парогі, ня раз мусіў ён стаяць прад панам лясьнічым, цалаваць яму руکі, гнуцца.

А ўсё гэта любіць пан. Тое лясьніцтва—глухі вугалок Беларусі,—у каторым служыў Васіль, захавала ў сабе яшчэ старыя парадкі таго цёмнага часу, калі было права памяняць чалавека на сабаку, таго часу, каторы зваўся „паншчызнай“, Жыцьцё ўшло далей сваёю дарогаю, ішло, шырылася, а гэты кут аставаўся глухім, акамянелым, і съвет жыцьця новага адскакваў ад яго, як адскаквае луч сонца ад ледзяной гладзі.

Ішоў Васіль адзінокі, нудны.

Сьнег хутка замятаў дарогу, вецер зьбіваў Васіля з ног, а горкія думкі, як пчолы, кружыліся над яго галавою. Усё яго жыцьцё, усе думкі былі ў тым, каб скарэй збавіцца ад сабачай службы. Дастань-бы кусок зямлі, пабудаваць сваю хату і жыць, нікога не баяцца, нікому ня гнуцца.

А тут што?

І ўсё лясьнікова жыцьцё яго ўсталала прад ім, як жывое, усё роўна як пазіраў ён на яго, як на адзін цэлы закончаны абраз уніжэнья і крыўды.

III

А вецер усё крапчэў. Васіль адварнуў каўнер кажушка, глыбей насынуў на вуши круглу шапку, апусьціў стрэльбу руляй уніз, каб не надзымула сънегу. Лес скончыўся. Васіль вышаў на адкрытае месца. Ён усё думаў аб сваім жыцьці, аб лясьніковай службе.

Яшчэ-б, сказаць, можна было-б служыць, каб трymаўся толькі службы. Але ўся бяда ў тым, што лясьнічы папіхаў

лясьніка да ўсяго, як дарэмнага каня. Пры аднай толькі думцы бачыцца з лясьнічым, мароз прабягаў па скуры Васіля. Васіль ня раз гаварыў, што лепей хацеў-бы ён сустрэцца з гадам або воўкам, як папасці на вочы лясьнічаму. Ня раз стаяў Васіль, як палатно белы ад крыўды і несправядлівасці, выслушваючи спавяданыні пана лясьнічага. Рукі самі згортваліся ў кулакі, і ня раз нейкая сіла падбівала Васіля кінуцца на лясьнічага, разъбіць твар, кінудзь аб зямлю, таптаць нагамі, біць, біць бяз жалю, без міласэрдзя. Тады-б, здаецца, спагнаў сваю злосць, адамсыціў-бы за ўсе зьдзекі і ўніжэні. Але ўспамінаў Васіль, што ў яго ёсьць жонка, ёсьць мален'кія дзеткі, і рукі самі апускаліся, і стаяў ён акамянялы, маўчаў—ні слова. Што-ж, кінуцца на пана? А што далей? Далей—астрог, жабрацкая торба. Далей гэтых граніц ня ходзіць забітая, прыніжаная душа простага чалавека.

Лаяўся пан лясьнічы, як праўдзівы майстар свайго дзела. Лаянка яго лілася доўга, плаўна, без запінкі. Кожнае слова было ўзважана і біла па сэрцы цяжкім абухом. Адным словам, думаў Васіль, абмылкаю нейкаю прышоў на съвет гэты чалавек і заміж астрогу або вар'яцкага дому папаў у лясьнічыя. А ўрэшце, чорт яго разъбярэ, хто жыве тут не па абмылцы. На гэтым пункце спатыкаліся мысьлі Васіля і не маглі здалець яго, бо далей прад вачыма яго адкрывалася многа непанятых парадкаў, за каторыя можна папасці ў турму або чорту на скавараду.

IV

У тахт думкам Васіля сьпіваў вецер у полі нікому непатрэбныя песні. Васіль так углыбіўся ў свае думкі, што забыўся дзе ён, куды йдзе.

Васіль стаў, каб разглядзець, дзе ён. Ногі яго па калені ўлазілі ў сьнег. Але што разгледзіш у такую ноч? Неба зъмяшалася з зямлёю... Шырокі прастор поля звузіўся ў чорную бочку, і нічога не магло разглядзець вока адзінокага Васіля. Усё роўна як нехта выкінуў яго, непатрэбнага, беднага ў гэтую зяўру страшнай ночы, прынёсшы ў ахвяру сярдзітай буры, каб яго жыцьцём купіць сабе спакой.

— Дзе-ж я? — трывожна спытаў сябе Васіль.

І адразу ахваіц яго страх, самы большы страх чалавечы— страх за сваё жыцьцё. Рукі яго апусыцліся, яму захацелася прысесыці. Але ня сеў Васіль і стаў перабіраць нагамі ў глыбокім сънягу, як спутаны.

А думкі, бесталковыя, дзікія думкі заварушыліся ў ім скора-скора, як сънег, каторы з усіх старон так бязжаласна съпаўся на Васіля. То думалася Васілю, што ён сам шукае сваёй магілы, то здаваліся прад ім съцены, каменьні, гатовыя кожны момант наваліцца на яго ўсім цяжарам. Яму здалося, што ён адышоўся далёка-далёка... Ужо раз спатыкнуўся Васіль, вецер зьбіу яго з ног. Ён выбіўся, як яму паказалася. У яго думках пранясліся азярыны ў высокіх берегах, замеценныя сънегам, але ніколі не замярзаючыя. Сънег усё глыбейшы і глыбейшы, а сілы ўсё таюць і таюць. От ён зусім выбіўся з сіл, залез у сънег па пояс і ня можа ўжо мясіць яго адзёрвянялымі нагамі.

V

— А-а-а-у!

Васіль і ня думаў крычаць, як ня думаў ён і плакаць. Дзікі крык вырваўся сам проці волі Васіля, і самі пацяклі сълёзы.

Вечер падхапіў яго немы крык, рвануўся з імі тут-же за-губіў яго, расьцёр, як мыльную бурбаўку.

— Хто я? Васіль?

— Васіль, хто-ж я?

— Што-ж ты тут робіш?

— Сяджу ў сънягу.

— Ну, Васіль, гайда да дому!

Усё ў ім мяшалася, і сама сабою навязалася яму гэтая бесталковая гутарка...

У вачох яго як-бы прасвятлела. Усюды, куды ён ні гляне, віднеліся морды лясьнічага, яго вышчараныя зубы. Гэтых морд набралася многа-многа; яны абнімаліся, скакалі, варушыліся, як па камандзе, дрыжэлі, як лісця асіны перад навальніцяю.

А вунь там відаць худы, змучаны, заплаканы твар Алесі... Вунь яго дзеци...

А лясьнічая скачуць, насымаюцца з Васіля, падаюць яму руکі і борзыдзенька прымоюць, як толькі Васіль памыкаўся ўзяцца за іх.

Рвануўся Васіль са злосці на лясьнічых!

І пачуў Васіль лёгкасць, як-бы ён павіс над зямлёю. Ён ціха апусціўся, стаў лёгка, свабодна улазіць у нешта мяккае і халоднае. От як-бы затрымаўся... Чуў ён яшчэ, як лопнуў рэмень на яго стрэльбе, як улазіў уніз... болей нічога ня чуў Васіль.

Вечер съпяваў яму цяпер „вечны пакой“.

БУНТ

1

Нешта трывожнае і патаённае рабілася ў вёсцы. Сяляне зьбіраліся ў кучкі, спрачаліся між сабою і талкавалі. Як толькі паяўляўся старшыня ў гэту кучку, яны змаўкалі або пачыналі гаварыць аб чым-небудзь другім.

Вечарамі сяляне зьбіраліся ў крайнюю хату дзеда Юркі. Гэта быў самы стary чалавек у вёсцы, як жывая кнішка. Дзед нікому не баяўся сказаць у вочы праўду; на ўсіх, нават на земскага начальніка казаў ён „ты“. Раз на судзе ў валасным праўленыні земскі сказаў на дзеда, як дзед рэзнуў яму адну праўду:

— Гэта цябе не касаецца, стary бацук!

Гневам заблішчэлі вочы дзеда:

— А што, ня так баліць, як съмярдзіць?

І, памаўчаўши, дабавіў з гневам, глянуўши на вусы земскага:

— Ой, падла, хрущ, жабіны начовачкі! — Плюнуў дзед і вышаў з канцэляры.

Сабраўшыся ў хаце вось гэтага Юркі і закурыўши люлькі, сяляне садзіліся каля стала, над каторма смутна блішчэла лямпа. Дзед сядзеў на лаўцы каля печы. У пячурды ляжаў яго капшук з тутуном і крэсіва. Вакруг дзеда круціліся ўнукі. Некалькі хвілін у хаце панавала цішыня. Толькі дым ад люлек зьвісаў над столлю, хрыпей часам чый-небудзь цыбуць ды стукаў хто люлькаю або кіпець, выбіваў з яе попел.

Гутарка йшла аб зямлі, аб цяперашнім уціску народу.

Сыцёпка Ляўшун у гэтых справах быў самы дук ува ўсім сяле. Гарою стаяў ён проці крыўды вобчавства і на сходах быў першы праціўнік начальніства. Ня любілі яго ні пісар, ні старшыня. Нават сам земскі наводзіў часта спраўкі ў старшыні пра Сыцёпку Ляўшуна. Адным словам, гэта быў чалавек „падазрыцельны“, і поп ня раз казаў:

— Да, Ляўшун врэдны чалавек. Ды і народ з яго ласкі стаў не такі, як быў раней: нядобрае ён нешта замышляе; пазірае воўкам і гаварыць з табою ня хоча. Трэба пазіраць за ім.

— А вот у мяне ёсьць сувежы лісток,—казаў той самы Сыцёпка сабраўшымся сялянам і даставаў з-за пазухі проклямацию.

Сяляне цесным кружком садзіліся каля Сыцяпана. Лямпу зьнімалі на стол і ставілі яе ў гаршчок. Лісток чыталі доўгага. Многа было ў ім незразумелага для сялян. Былі там такія слова, каторых яны ніколі ня чулі.

— А праўда!—казалі сяляне, як лісток дачытваўся ўвесі:— у нашай, напрыклад, воласьці шэсць вобчастваў, а каб памерыць нашу зямлю, то ў нас яе будзе пэўна меней, як у двары.

— Меней!—засімляяўся Сыцяпан:—у нас усяго 3 тысячи маргоў, а ў пана—27 тысяч! Гэта я добра ведаю.

— От ты і шукай праўды!

— Шукай—найдзеш!..

Далей сяляне гаварылі аб tym, як цяпер трудна ім стала жыць; што дваровае поле, як падкова, абкружила іх благія палеткі і што німа як і кроку ступіць, каб не папасці ў панскія лапы.

— Эгэ!—круціў стары Юрка сівою галавой, а я, нябогі, яшчэ сам, як быў маладым хлопцам, пасвіў быдла пад Дубамі. А ў затоках, што цяпер арандуе старшыня і царкоўны стараста, усё сяло лавіла рыбу. А рыбы, рыбы было!

І дзед ня раз гаварыў пра зямлю пад Дубамі, пра заплавы на рэчцы, каторыя калісь-то належалі да мужыкоў.

Сяляне слухалі, і злосцю і зайдзрасцю гарэлі іх вочы.

II

— На начлег сюды мы ездзілі,—гаварыў стары Юрка, ходзячы раз у сівята з сялянамі па полі,— коняй тут пасвілі. Пад гэтymі старымі дубамі агонь калісь-то клалі. І дзед прыглядаўся на зямлю, як-бы шукаў даунейшага вогнішча, каб пад цывіярдзіла яно яго праўду. Але ня было ніякага знаку: пяцьдзесят панскіх ніў выраслы ўжо на гэтym полі.

— Сымех і песьні хлопцаў і дзяўчат будзілі некалі начны спакой гэтых палёў. Увесь кавалак аж да Сярэдніх Дарог засявалі нашы мужыкі...—даканчваў дзед сваю мову.

Мужыкі хадзілі з хмурымі тварамі і мерылі шырокімі кро-камі поле, каторое належала цяпер да двара. Яны астанаўляі-ся, радзіліся, шукалі спосаб вярнуць сваю зямліцу.

— А вы вось ‘шчэ пахадзілі-б па полі,—съмяяўся з іх дзед:—можа што і выхадзілі-б.

— А што-ж ты кажаш рабіць?—пыталіся сяляне.

— Мне ня трэба зямлі. Я, брат,—у вырай скора; досі тап-талі мае ногі сырую зямлю. Вунь дзе мая зямля!—і стары Юрка паказаў рукою на могілкі з трухлявымі крыжамі, што сіратамі стаялі ў полі, як і самі могілкі, абкопаныя навысокім пяшчаным валам.

Раз, ужо ў познью восень, грамада мужыкоў прываліла ў школу. Сыцяпана выбралі дэпутатам і адправілі яго да вучыцеля.

— Пане вучыцель,—пачаў Сыцяпан, прышоўшы на кватэру вучыцеля: мы маем да вас просьбу. Ніколі вы нам кепскага не рабілі і кажаце нам адну толькі праўду. Напішэце вы нам пэтыцыю (прашэнье) да пана. Самі мы малаграматныя, а пра-сіць, апроч вас, няма каго: поп запужае нас пеклам, пісар—казакамі.

І Сыцёпка расказаў, у чым іх просьба.

— Вось паглядзеце на плян, калі ня праўду мы гаворым.

Сыцёпка дастаў з-пад кожуха бляшаную качалку, у ка-торай быў плян і ўсякія дакуманты.

— Праўда: па пляну—земля ваша—сказаў вучыцель,—толькі, браце, ня ведаю, ці паможа вам гэта пэтыцыя. Гэта вый-дзе ня больш і ня менш, як страляньне вараным гарохам у цагляную сыцяну. А вы з панам нічога не гаварылі аб гэтым?

— Як не гаварылі?—гаварылі. Першы раз нам сказаў, што пана няма ў хаце, другі раз пан сказаў, каб прышлі іншым разам; а трэці раз, як прышлі, пан накрычаў, нашумеў—небаяў-ся; казакоў быў повен двор— і, паказаўшы сваю панску сьпі-ну, ён схаваўся ў пакоях. Вось і ўся наша гутарка з панам.

— Ну, то добра. Я напішу вам; прыходзьце вечарам— падпішацеся.

— Далякуем вам, пане вучыцель!

Увечар, як рой пчол, гудзелі сяляне ў школе. Яны

прышлі ўсім сялом паслухаць, што напісаў вучыцель, і падпісаць пэтыцыю. Вось коратка, гэта пэтыцыя:

„Вам (пану) павінна быць ведама, што робіцца цяпер у Расії. Лълецца кроў, гараша панскія палацы... Людзям няма куды дэявацца, няма чаго есьці, і яны пашлі адбіраць ад паноў тое, што паны адабралі ад іх. Мы ня хочам грабіць і паліць, каб чужою крывёй і съязымі купіць сабе шчасльце; ня хочам браць чужога, а трэбуем ад вас таго, што вы ўсякімі канцэлярскімі кручкамі адабралі ад нас: 1) вярнуць назад зямлю ў вурочышчы Дубы, каторая, як значыцца на пляне, належыць да нас; 2) вярнуць права карыстаць з рэчкі: лавіць рыбу, зьбіраць чарот і г. д.

Чакаем скорага і пэўнага адказу”...

— Добра напісана! — хвалілі мужыкі.

І мазалістыя рукі з вялікім трудом пісалі фаміліі сваіх уласнікаў. Крывыя подпісы сялян занялі ўесь ліст паперы.

— Як пазволіць пан лавіць рыбу, дык тады панічу будзе рыбы, колькі паніч захоча! — казалі мужыкі вучыцелю.

III

Прачытаўшы пэтыцыю, пан не драмаў. На тройцы коняй панёсся ён у павятовы горад П. праста да маршалка. Усё начальства паднялося на ногі. Паклікалі поліцмайстра, спраўніка, земскага начальніка, прыстава, казацкага афіцэра. На гэтым ваенным савеце-радзе нашлі, што мужыкі бунтуюцца. Казацкі афіцэр навёў спраўкі, колькі ў вёсцы мужыкоў. Расчытаўшы, што адзін казак „у пяць мінут можа забіць дванаццаць пяць мужыкоў”, ён сказаў, што для „ўсімірэння” мужыкоў досіць будзе дванаццаць казакоў.

Спраўнік паслаў у вёску выведаць, хто пісаў пэтыцыю.

Нічога аб гэтым ня ведалі сяляне і ўсё чакалі ад пана адказу. А як пан адказу не пасылаў, то сяляне, уважаючы, што закон яны споўнілі, сабраліся ізноў і напісалі прыгавар лавіць рыбу ў тых затоках, каторыя па пляну належалі да іх. Узваліўшы на сані невад, чалавек дванаццаць сялян пад камандую Ляўшуну паехалі на рыбу. Як на грэх, лоў быў шчасльвы. Пападаліся найбольш ліны і шчупакі.

За высокім сухім чаротам нічога ня бачылі рыбакі.

Толькі што яны выбралі рибу з апошній тоні, бачаць—
лятуць на іх казакі ў високіх касматых шапках. У бедных
„бунтароў“ і люлькі павыпадалі з зубоў на лёд, адна нават
укінулася ў палонку.

— Кладзі невад на сані! — крыкнуў адзін казак.

Пакорна споўнілі сяляне гэта прыказанье, худая кабылка цягнула мокры невад і цэбар з рыбаю, а мужыкі, апусьціўшы гадовы, ішлі за возам, падганяныя казацкімі нагайкамі.

Бедных мужыкоў вялі цераз сяло. Дзеці галасілі на ўсю вуліцу: бабы прычыталі, як па нябожчыках.

На другіх санях, на абапал каторых ехалі конна казакі, сядзеу вучышель. На ім было халоднае паліто і летняя шапка.

— Вось і рыбы налавілі, і на санях, як губарнатары, падахранай павозімся,—жартаваў вучыцель, каб разъвесяліць кампанію, а сам такі бледны, і гора съязділася ў кожнай яго жылцы...

НАТАЛЬКА, ДЖОН і МУХА

(Малюнак з натуры)

Бываюць-жа такія нядобрыя здарэньні на съвце! І горш за ўсё тое, што гэта здарэньне якраз научыла маленькую Натальку.

Натальцы пашоў толькі восьмы гадок. Але Наталька такая маленькая, такая шчупленская, што яна выглядала нават меншай, як на свае леты. Можа гэта залежала ад таго, што жыла Наталька ў горадзе, дзе так мала прастору і сонца, дзе высокія дамы засланяюць широкія разлогі яснага неба, дзе так мала съвежага і чистага паветра палёў, зялёнаага луга і леса. І яшчэ, небажата, трэба ўзяць на увагу і тое, што Наталька мусіла, праўда, па меры сваіх сіл, спаўняць такую-сякую работу: нянчыць яшчэ меншую сястрычку Алесю і наглядаць за крыху большым ад Алесі братам. А Ўладзік, гэты самы брат, быў хлопчык жававы, непаседлівы, скоры да бойкі з сваймі сябрукамі...

Што казаць: самі ведаецце, якія задзіры гэтыя хлопцы.

Але апроч усяго гэтага, Наталька спаўняла і шмат важнейшыя справы. Ня раз і ня два пасылала яе маці з кацялочкам да сталоўкі. Возьме, бывала, Наталька ў адну руку кацялок, а ў другую квіточак, зашчэміць яго моцна і такою гэта важнаю асобаю йдзе па вуліцы да сталоўкі!

Вось і сёньня паслала мама Натальку прынясьці абед, бо самой маме ня было часу. Наталька жыва абулася ў свае старыя чаравічкі, прыбралася крыху, узяла медны кацялочак і выбегла на вуліцу.

Дзенъ быў ціхі, ясны, цёплы, нават гарачы. Побач вуліцы, як веснавыя перавалы, ішлі людзі рознага званьня. Усе яны кудысь съпяшаліся, абганялі адны другіх, сустракаліся, разьміналіся, моцна занятыя сваймі справамі. І Наталька зблілася з

гэтым людзкім перавалам і загубілася ў ім. Але яна добра ведала дарогу ў сталоўку. А вось і яна, гэта самая сталоўка, ўжо цэлы хвост народу таксама з кацялкамі і рознаю пасудаю стаяў каля дэзвярэй сталоўкі, чакаючы свае чаргі.

Сюды прылучылася і Наталька. Яна хацела стаць трошкі бліжэй да дэзвярэй, а ня ў самым хвасьце. Яна думала, што яе маленъкі дзіцячы ўзрост дасыць ёй на гэта права.

— Куды плішчышся?—сядзіта прамовіла ёй якаясь цётка: ці бачыш, якая вострая! Пазыней прышла, а першай хоча спраўіца!

Наталька мусіла стаць у чаргу.

II

Покі Наталька спраўлялася ў сталоўцы, па вуліцы перашло і праехала шмат народу й нават шмат зьмен зрабілася тут за гэты час.

Каб хто стаяў тут і цікавіўся, то напэўна згледзеў-бы, як з варот аднаго двара высунуўся сабака. Відаць, што ён абегаў шмат двароў, абышоў многа закавулкаў, бо й яго сабачыя ногі троху прытаміліся.

Сабачае жыцьцё, наогул, заўсёды незайдзроснае, а што датыча да гэтага вось часу, то й гаварыць няма чаго. Праўда, у сабакі многа вольнага часу, у чым яму можа пазайздросыціца цяпер і чалавек. Ніякіх павіннасцяў ён таксама не нясе. Праўда, пабрахаць на чужога чалавека, калі ён зайдзе на двор або калі ў двор зачэшацца лапавухая дэёдзька, то звычайны сабачы абавязак падказвае выгнаць гэту асобу з двара, а каб у яе надоўга прапала ахвота даведвацца туды, куды яе ня просяць, то нават трэба схапіць яе за вуха або добра пацягнуць за хвост. Так і робяць добрыя сабакі ў вёсках. Але ў горадзе іншая справа, і гарадзкі сабака лічыць заніzkім для сябе займачца гэтаю работай. Затое-ж ён ня мае і ніякіх квіткоў, каб можна было па іх атрымаць дзе паяк.

Знашоўши зацішны куточак у ціньку каля варот, Джон—так зваўся гэты сабака—прысёў, апусціўши вочы. Відаць, некія сабачыя думкі снаваліся ў яго галаве. Аб чым ён думаў, сказаць трудна; зірнуўши на яго худое цела і паджары жывот, можна было дагадацца, што думаў ён аб няўдачах сёньнешняга дня і аб тых памылках, якія ён зрабіў, бегаючы і шукаючы

пажывы. Яго ня цікавілі ні гэты ясны веснавы дзянёк, ні людзі, што бязупынку ўсё шлі ды шлі, бы тыя хвалі вады. Проста ён сядзеў і разважаў. І сядзеў ён такім парадкам, пакі не зачапіла яго муха. Тады Джон страсануў галавою, расплюшчыў як мае быць вочы і ўскінуў імі на муху.

Адляцеўшыся, муха зноў нацэльвалася на яго вуха. Але цяпер Джон быў на варце. І ня даў ёй прысесьці, бо не на тое ж яму вуши, каб на іх садзліся мухі.

Чуць толькі матнулася яна каля носу, Джон злаўчыўся — цап! Мухі як і ня было. Джон пачаўкаў сківіцамі, але карысьці ад мухі ня было ніякай, і ён выкінуў яе языком.

III

Гэты просты і звычайні выпадак з мухаю адзначан тут дзеля таго, што ён меў пачэснае месца ў цэлым звязку розных прычын таго нядобрага здарэння, аб якім у нас і зачалася гутарка.

Муха перабіла думкі і настроі Джона, вывела яго з таго смутна-спакойнага задуменія, якое магло-б скончыцца тым, што Джон прости заснуў-бы. Цяпер-жа ўсе яго думкі паразітліся, і ён чуць быў ня зьняўся з свайго кутка, каб павярнуць у двор. Але ў гэты момант штось смачнае і нязвычайна прыемнае заказытала яго нос. Джон адразу ўвесь зъмяніўся, заходзіў усім сваім целам, як-бы па ім прабеглі іскры. Вочы яго загарэліся і, кінуўшы імі туды і сюды, ён зараз-же згледзеў маленьку Натальку. Джон крыху знаў Натальку. Колькі дзён назад забягаў ён у той двор, дзе жыла Наталька. Уладзік, схапіўшы кусок цэглы, замахнуўся, каб шпурнуць ім у Джона. Наталька схапіла Уладзіка за руку...

— Нашто біць сабаку? Што ён табе зрабіў? Ці добра было-б, каб у цябе кінулі цэглу? — сказала яна брату.

Ёй шкода было худога Джона і яна кінула яму костку. Джон з падзякаю зірнуў на Натальку, схапіў у зубы костку і пабег, павільваючы хвастом.

І вось цяпер, угледзеўшы добрую дзяўчынку і дазнаўшыся, што гэта з яе кацялка йдзе такі панадны пах, Джон замахаў хвастом, ня спускаючы з яе вачэй. А Наталька і ня бачыла яго, шла сабе паволі, пазіраючы на тое, што рабілася на вуліцы. А на вуліцы ў гэты час два чалавекі кудысь цяг-

55 V . . .

нулі трэцяга. А той упіраўся, не даваўся, крычаў і лаяўся. Наталька пашла цішэй, гледзячы на гэту цікавую справу.

А Джон tymчасам ужо стаяў каля Наталькі і ўсё віляў хвастом. Яго толькі непакоіла крыху тое, што Наталька ня бачыць яго і не зварачае на яго увагі. І вось як толькі яна парапенялася з ім, Джон, як-бы яго што падкінула, сарваўся, і кулём кінуўся да Наталькі і з разгону таўхануў яе пад руку.

Кацялак упаў на брук. Наталька, падняўшы кацялак, дзе ў самым дне засталося колькі лыжак куляшу, стаяла і горка-горка плакала.

А Джон лізаў разъліты ім кулеш і ад вялікага здавлення павільваў хвастом.

МАЛАДЫ ДУБОК

I

— Ну, і людэй! — гаварыў сам сабе Максім Заруба: — ну, украй, ну, сьсек, хай цябе ліха сячэ; ды не рабі-ж ты на зьдзек чалавеку, не рабі так, каб кожнаму кідалася ў вочы тваё злачынства, гіцлю!

Максім старанна аглядаў съяды нядаўнай кражы ў яго абходзе. Высокі, у палаўні чалавека, дубовы пень ясна выдзяляўся сярод дверавяк і съвяціў сваім съветла-жоўтым верхам і съвежымі трэскамі вокаł, а широкая разложная верхавіна і адсечаныя сукі пазіралі так невясёла, так смутна, бытыя пакінутыя бацькам дзеци. Зірнуўшы ўгару, Максім угледзеў маладую бярэзінку з абламанымі галінкамі. Гэта дуб, звалены бязжаласным тапаром, кідаючыся, чашу яе сваймі крэпкімі сукамі.

У лесе было ціха і маркотна, толькі ўгари стаяў глухі шум старых хвой і ялін. Высокія асіны і бярозы прылучалі зредка і свой голас да гэтага шуму, калі часамі дужэй падыхаў сырый, халодны вецер і варушыў іх голае вяцьцё. На гэтым месцы, дзе рос дуб, мала пазначылася прастору, і малады высокі елкі ўжо разгарнулі свае кашлатыя, зялёныя лапы і занялі месца дуба. Так і засталом жыцьця, дзе сядзіць цесная людзкая сям'я, ня пустуе месца выхвачанага съмердзю селяніна.

Максім трывожна азірнуўся вокаł, зняў з-за плеч сваю старасьвецкую стрэльбу і паставіў каля хвоі; дастаў з-за пояса сякерку і пачаў замятаць съяды няўпільнованага злодзея. Ён ацерабіў верхавіну, пасыцягаў сукі ў гущкар, сьсек пень каля самай зямлі, завалок яго далей ад дарогі, пад выварат, а тое месца, дзе быў пень, закрыў зялёным мохам. Максім сам у гэты момант быў крыху злодзеем. Але яму больш нічога не аставалася рабіць, як прыкрыць сълед гэтай кражы, каб самому не нагарэла ад лясынічага.

Кончыўшы работу, Максім адышоўся крыху і азірнуў сваю працу, ці няма яшчэ якога знаку, па якім можна было-б за-

меціць, што тут украдзен дуб. Усё было прыбрана гладка, але Максіму здавалася, што варта толькі зірнуць аб'езчыку, каб прымециць, што не хватае аднаго дуба. А можа аб'езчык раней яго агледзеў гэты недагляд, і ўжо вядома ў лясьніцтве аб гэтай пакражы.

— І выбяра-ж часіну, паганец! — зноў разважаў з сабой Максім. — Ну, каб папаў! Гужы, лейцы — усё пасек-бы.

Максім ніяк ня мог супакоіцца. Ён вышаў на дарогу, куды вёў сълед ак калёс. Але далей трудна было разабраць, куды ён пашоў: ці мала едуць па дарозе ва ўсе канцы? Максім пастаяў, патупаў, як-бы разъбіраючы важную справу. На душы яго было цэлае пекла. Злосць на таго, хто съсек дуб, хто, як сумыслу, як на зьдзек яму, зрабіў гэту кражу, ніколечкі не-клапоцячыся скаваць канцы; далей — страх перад лясьнічым, страх за страту куска хлеба: даўно ўжо капаецца пад яго аб'езчык, ня раз пагражай Максіму і лясьнічы прагнаць яго з месца.

Усе гэтыя думкі й пачуваньні і рабілі тое пекла, што было на душы Максіма.

— І хто-ж бы мог зрабіць гэта?

Максім пералічыў колкі гаспадароў з вёскі, што былі ў яго ў вялікім падазрэнні. Але, незлавіўшы, не кажы, што злодзей.

Максім яшчэ раз прышоў на тое месца, дзе рос яшчэ ўчора прапаўшы дубок. Як дарагі нябожчык, стаяў ён у вачох беднага лясьніка. Прыкрыўшы камель яловымі лапкамі, Максім памалу пасунуў лесам.

Уесь гэты дзень, цэлы вечар і нач ня меў Максім супакою. Нават есьці не хацелася яму. Нейкі страх і трывога душылі яго. Кінуцца за весьніцы на дарогу сабакі, забрэшучы на каго, ці так што здасца іх сабачаму розуму, — Максім чуў, як у сярэдзіне ў яго нешта траслося, і яму здавалася, што гэта пэўна ідзе Марцін з каморы ад лясьнічага з наказам зьявіцца ў кватэру. Але сабакі, пабрахаўшы, змаўкалі, і патрываханая нач яшчэ цяжэй насядала на халодную, сырую зямлю, і яшчэ маркотней шумеў над рэчкай аголены лес.

Старая вярба, стоячы над самай хатай, шумела і хістала галінамі па страсе і, як назло Максіму, гаманіла пра пакражу.

Стукне вецер у вакеніцу, Максім уздрыгваў: яму думалася, што гэта лясьнік ці аб'езчык.

Ба 195085

II

Андрэй Плех даўно ўжо меў сабе на прымече дубок у лесе. Яшчэ летам, соваючыся з каробкаю па грыбах, насынуўся ён на гэты дуб. Як чалавек, якога агарнулі грэшныя мысьлі, Андрэй наўперад азірнуўся і пачаў аглядаць важнецкае дрэва. Высокое, роўнае, выноснае, як точанае, яно, здавалася, сумыслу тут вырасла на спакусу чалавека. „А, пся крэў яго, што за дуб!“ думаў Андрэй: „от былі-б вось! А якія хвацкія вышлі-б паліцы на сохі“ (Андрэй быў майстар па часьці сох). Ды ня так-то лёгка ўхопіш яго тут: съячы, пападзіся,—такі табе штраф закоńцу земскі, што і кароўкаю не адапхнешся. І Андрэй, яшчэ раз акінуўшы вокам дубок, уздыхнуў і паплёўся дамоў. На ўсякі выпадак ён замеціў гэта месца. Скора пачалося жніво, і Андрэй забыўся аб дубку, але, як на грэх, у яго колах разышліся съпіцы. Трэба было думадзь, як справіць новыя колы. На калодкі і вобады Андрэй меў пра запас бярэзіну, добрую баравую, чачоткавую бярэзіну з казённага лесу. Гэта Мікола Сіняўскі ўдружыў яму. А дзе-б узяць дубінкі на съпіцы? І адразу ў яго вачох устаў малады дубок, што бачыў у лесе, зьбіраючы грыбы.

Бадай ня кожны дзень думкі Андрэя вярцеліся каля гэтага дубка. Кепска толькі, каб яго качкі, калі пападзішся з ім. Праўда, у лесе красыці ня грэх. Гэта ня тое, што залезыці да чалавека ў хату. І хто ў лесе ня злодзея, той дома не гаспадар. Лес—божы: бог яго росыціць і бог гадуе. А князя чорт ня возьме, калі ён, Андрэй, съячэ адзін дубок. Так разважаў вечарамі Андрэй, пыхкаючы лульку.

Раз пад вечар—гэта было ў нядзелью—Андрэй ішоў з места. І так неяк зрабілася, што ногі Андрэевы самі пашлі па тэй дорозе, каля якой стаяў гэты шальмоўскі дубок. Андрэй ня мог стрымацца, каб не даведацца свайго даўнейшага знёмага. Лес быў ужо зусім бяз лісця, і малады дубок выглядаў цяпер яшчэ раўнайшым, яшчэ прыгажэйшым.

— Ах, злодзея!—гаварыў, цешучыся, Андрэй і аглядаў дубок.

Ідучы дамоў, Андрэй вылічаў, калі схадней яго съячы. Квадра месяца пры гэтым стаяла ў Андрэя на першым пляне. Праз колькі дзён будзе маладзік. Вось тады ён і зызыне яго.

Якраз перад „усімі съятыймі“, натачыўшы сякерку, Андрэй ціха казаў свайму сыну:

— Запражэш каня і пад'едзеш пад Доўгі Лужок. Я буду там чакаць цябе. Ды глядзі, калі хто спытае, куды едзеш, скажы — па каноплі.

Андрэй выбраў такія съцежкі, дзе-б яго ніхто не спаткаў: асьцярога не пашкодзіць, і шоў, прыгнуўшы галаву. Аднак, чым бліжэй падходзіў ён да лесу, тым большы чую ён страх, А мрок — густы, халодны, няпрыветны — нярухома аблягаў зямлю. Ціха. Глуха. Хоць-бы зык чалавечага голасу. І нейкая жуда. ахапіла Андрэя. Пачуванье маркоты і адзіноты агарнула яго. Андрэй азірнуўся назад, на сяло. Скрозь цемрадзь прыветна съязціліся вонкы сялянскіх хат чырвонымі і бледнаватымі плямкамі. Там сядзелі людзі, і на душы ў іх была згода. Толькі ён, як злодзей, крадзеща адзін скрозь гэты мрок, прыхільнага хайрусніка кожнага злодзея.

Андрэй пачынаў каяцца, што выбраўся на гэту справу. Лепш-бы паставіць кварту за кусок дубіны — і сам выпіў-бы чарку і быў-бы съмелы і спакойны. І яму хацелася, каб хто перашкодзіў яму цяпер, каб мець законнае права вярнуцца да моў. Так было на душы Андрэя; а ногі яго ўсё несылі і несылі ў гэты страшны, пануры лес, дзе цяпер так цёмна і жудасна. Яшчэ гусьцейшы і цяжэйшы мрок апрануў Андрэя, як ён уступіў у лес. Падышоўшы з паўвярсты, Андрэй спыніўся. Во тая хвоя з вехаю, ад каторай трэба ступіць колкі кроکаў направа. Патупаўшы, Андрэй сяк-так намацаў гэты дубок, каторага старажыў ня толькі Максім, а яшчэ пільнавалі і другія старажы, каторыя былі ў самым Андрэі — страхі. Андрэй прыслухаўся. Лес маўчаў. Можа ён зацікавіўся, што будзе рабіць тут гэты чалавек, чаго ён прышоў сюды варушыць і трывожыць яго. Цяжкі, блізкі да съмерці сон. І было штось страшнае ў гэтым нямым спакой лесу, і гэты страх перадаваўся Андрэю: ён стаяў ціха, баяўся кашлянучы і павольна адвадзіў яловыя лапкі. Калі-ні-калі жалобна шорхаў сухі, завяўшы ліст, адрываючыся з дзярава і кідаючыся на сырый дол.

— Ну, што будзе, то будзе.

Андрэй узяў сякерку. Сякерку высока паднялася ў гару. Пачаўся першы стук. Вострая сталь глыбока ўрэзалася ў маладое

дрэва, і гэты першы зык быў падобны да цяжкага, адрывістага кашлю, які вырываўся з глыбіні надарваных грудзей сухотніка.

Андрэй, секануўшы раз, адскочыў у бок і на момант замёр, прыслухоўваючыся. Але вакол было таксама глуха і ціха.

Энou узъяцела сякера і пашла латашыць усё часьцей і зласцей. Скора адна палавіна дубка была падсечана. Андрэй зашоў з другога боку. Э кожным узмахам сякеры дуб слабеў і хістаўся, дрыжэй голымі сукамі і ўсім сваім целам. Во ён чудзь пахіліўся, абамлеў і, здавалася, аглядаў месца, дзе-б упасцьці. Андрэй упёрся рукой і таўхануў яго. Голыя сукі крануліся сукоў суседніх дзеравяк, як-бы жагнаючыся з жыцьцём, зачапіліся на момант і, аслабеўшы, асунуліся, і маладое дзерава цяжка ўпала, застагнаўшы, на зямлю.

Андрэй адышоўся і стаў слухаць. Адмерыўшы чатыры тапарышчы па камлі, Андрэй з нейкаю злосцюю стаў адсякаць кавалкі дуба. Адсекшы кавалкаў шэсцьць, ён пазнасіў іх на дарогу. Спадалёк пачуўся глухі стук колаў аб карэніне. Андрэй пашоў на спатканье сыну.

III

Яшчэ ніколі не вазнаваў Андрэй тاکога клопату, як цяпер. Не дарма гаворадъ людзі: „Хто ўкраў парасё, таму і ў вушох пішчыць“. Прывёўшы да хаты шэсцьць кавалкаў дуба, Андрэй да часу паскідаў іх на старану, дзе ляжала яшчэ немалочанае жыта і салома. Прызнацца, Андрэй нават ня рад быў, што съсек гэты дубок: мала што можа стацца! Быць ня можа, каб хто ня бачыў, як ён пхаўся ў ночы з лесу. А языкі ў людзей доўгія. Пад уплывам гэтых думак Андрэй быў неспакойны: спаў кепска і часта абуджаўся, прыслухваўся, што робіцца на дварэ.

Кожны гук, шум, аброненая кім на вуліцы слова прымушалі трывожыцца і думаць чорт ведае што. І якая гэта сконка—гумно? Усякі дурань першым дзелам паткне туды свой нос. Тут Андрэю прышлі на памяць тыя здарэніні, калі ў гаспадароў знаходзелі дубкі, бярэзінкі і ўсякія падобныя рэчы якраз у гумнах... Трэба перахаваць і чым скарэй, тым лепей—покі не ўзялі яшчэ тропу.

— Што гэта, Андрэй, на цябе сягоння сну няма?—пыталася жонка.

— Так, ня съпіцца.

І, памаўчашы, Андрэй сказаў:

— Ведаеш, я ўсё думаю, каб не агледзеліся гэтага дубка.

— Можна-ж схаваць так, каб не знашлі.

— Вось і я гэта думаю: у гумне якая схованка? А дзе схаваць?

— Схаваеш заўтра—будзе часу. А цяпер съпі.

Жонка адварнулася да съцяны і праз мінuty дэ́льве заіграла носам. А Андрэй яшчэ доўга ляжаў з адкрытымі вачымі і разважаў. Страшныя думкі лезылі ў яго галаву. А што, калі хто ўдасцьць яго? Прыдае вураднік, стражнікі з аб'езчыкамі і лясынікамі, зробяць вобыск і напэўна знайдуць у яго дубок. Зноў Андрэю ўспаміналіся падобныя здарэнні. Моташна раб лася ад гэтых думак. Андрэй усунуўся ў шляпакі, накінуў на плечы кажух і вышаў на двор.

Якая Ѹёмная ноч! Эдавалася, неба блізка-блізка нахілілася к зямлі і ціснула яе сваім густым і цяжкім мрокам. І ўсё вакол было так глуха, так нема, усё роўна як закамянела або вымерла. Андрэй зірнуў у той бок, дзе быў лес. Яго аж скланула: здаецца, цяпер каб і золатам абсыпалі яго, ён не пашоў-бы туды; як толькі хапіла ў яго адварг ісьці туды, у такую цемрадзь! У сяле было таксама ціха і глуха, нават сабакі і тыя ѿсе змоўклі; відаць, і яны чулі гэты страх магільнай цішы і не адважваліся зрабіць між сабой пераклічку. Толькі ў Яхіма хлынушку забляяла жаласна ягнятка, згубіўшы сваю матку, і зараз-же пачуўся кароткі адказны водклік старой авечкі: „Ідэ да мяне!“ ды часамі ў съвінушніку ціха стагнала праз сон съвінняня такім змарнелым, стамлённым галаском, усё роўна якбы ёй заставалася трэх чвэрці да съмерці.

Андрэй пастаяў, паслухаў. Гэта маўчалівая і страшная нач не дала яму ніякага адказу, і ён пашоў у хату.

„Сягоння яшчэ можна быць съмелым“, думаў Андрэй, кладучыся на палок і ўкручваючыся ў дзяругу. „Пакуль тое ды сёе, то яшчэ ёсьць часу схаваць, а цяпер можна спаць съмела“. Але Андрэй ляжаў яшчэ з паўгадзіны і думаў, як хітрэй схаваць дубкі. На гэтых думках Андрэй і заснуў. І прысыніўся яму сон. Здаецца, прышоў лясынік, Максім Заруба, у чымі абходзе ён высек дубок. Прышоў ня злосны, як можна-б чакаць, а надта маркотны. Твар яго быў белы, як вымазаны мукою.

— Адабраў, брат Андрэй, ты ад мяне кусок хлеба! — сказаў Максім, — ад цябе я гэтага не спадзяваўся. — Сказаў, і невядома дзе дзеўся.

Андрэй стаяў, як аглушаны. Хацеў сказаць слова — язык не варушыўся; хацеў бегчы за Максімам — ногі ня слухалі. І, цяжка застагнаўшы, Андрэй абудзіўся.

Ноч, доўгая, жудасная, трывожная ноч, яшчэ цяжка аблагала зямлю. Толькі што адсыпвалі другія пеўні, і сяло ўсё спала цяжка і глыбока, Андрэй ляжаў і тросясься — так узбунтаваў яго гэты сон, і ён быў ясны, жывы і страшны. Трудна вyzказаць, што рабілася цяпер на душы ў Андрэя.

За ўсе тыя часы, як ён убачыў гэты пракляты дубок і аж да цяперашняй мінuty Андрэй ні разу не падумаў аб tym, што цяпер яму прысьнілася. І ня было прычыны так думадзь: ці мала людзей крадуць у лесе? Каб за кожную неўпільнаваную кражу ў лесе выганялі ляснікоў, то і ляснікоў ня было-б на съвеце.

І чаму-ж ён прысьніўся, і прысьніўся так нядобра? Цяпер Максім ні на адзін момант ня сходзіў з вачэй Андрэя. Андрэй успомніў, што яны з Максімам калісь сябравалі, разам гадаваліся, разам былі на прызыве і ў адзін год жаніліся, і ўжо потым разышліся не з-за якога ліха, а так проста, разлучыліся; а схадзіліся — кожны з іх мог съмела паказаць вочы адзін другому. І Андрэй першы раз пачуў, што нейкая съязна вyrасла ў гэту ноч між ім і Максімам. Андрэю было чагось шкода. Чаго? ён і сам ня ведаў.

Гэта была цяжкая і неспакойная ноч у жыцці Андрэя.

IV

— Ну, што ў цябе чуваць? Парубкі ў лесе няма?

Максім пачуў, што па съпіне ў яго запоўзalі мурашкі, нейкі холад прабег па ўсім яго целе. Маленькае замяшанье, і Максім цвёрда сказаў:

— Усё ў парадку.

— У парадку? Ну, то хадзі-ж, я табе пакажу, які ў цябе парадак.

Сказаўшы гэта, аб'езчык, сярэдніх год чалавек, праўая рука ляснічага і пярвейшы шэльма, скрыва і злосна зір-

нуў на лясьніка і павёў яго ў лес. Максім увесь задрыжэй. Залажыўши руکі за сьпіну і крепка съціснуўши стрэльбу, ён моўчкі ішоў за аб'езчыкам. Ён добра ведае, куды вядзе яго гэты кат і што хоча паказаць яму.

„Вядзі, няхай цябе съляпога водзяць. Кланяцца табе ня буду і прасіць тваёй ласкі ня стану. Што будзе, то будзе“, думаў, ідучы, Максім.

— Ці ня будзеш ласкаў зірнуць,—гаварыў тым часам аб'езчык, прывёўши лясьніка на тое месца, дзе колькі дзён назад стаяў дубок. Аб'езчык добра націкаваў гэта месца, і ў яго наўперед усё было разылічана. Нават яго далікатная правіла да лясьніка была абдумана раней, каб злосна нацешыцца з таго, як будзе выглядаць Максім Заруба, стоячы перад пнём съсечанага дуба. Але працягнутая рука яго так і засталася: перад імі было гладкае месца, і вокал стаялі дзёравы, ды дзе-ні-дзе тырчэлі абросшыя мохам даўнейшыя пні. Максім пазіраў на аб'езчыка поглядам чалавека, которы нічога ня цяміць і чакае тлумачэння.

Аб'езчык зірнуў на Максіма. Чуць значная ўсьмешка прабегла па губах лясьніка. Нават елкі, которым на гэтым месцы было крыху прастарней, здавалася, усьміхаліся, пазіраючы на аб'езчыка—такую дурную меў ён міну ў гэту мінту.

— Што за чорт?—сказаў ён:—тое самае месца, а дзе-ж пень?

— Мала тут пнёў,—спытаў Максім, стаўшы на прыкрыты мохам пень нядайна ўкрадзенага дубу і паказваючы рукою на старыя пні.—Ды і сам пан стаіш, як пень,—ня вытрываў Максім, каб не пасьмияцца з аб'езчыка.

— Ты мне кпінак ня строй!—крыкнуў аб'езчык і забегаў вокал лясьніка, як ганчак, вынюхваючы съяды.

Улучыўши мінуціну, лясьнік зірнуў адным вокам сабе пад ногі. У вадным месцы мох адхіліўся, і з-пад яго съвяціўся съежы пень. Максім чудзь-чуць пасунуў нагу, каб закрыць гэту лысінку. Аб'езчык, як каршун, зірнуў на лясьніка.

— А на чым ты стаіш, ягамосьцю?

Максім пачуў, што ён прапаў.

— Стаяю, як і пан: нагамі на зямлі.

Аб'езык раптоўна падскачоў да лясьніка, таўхануў яго ў грудзі і кашкянуў нагою мох.

Пень раскрыўся.

— Эладзюга! лес крадзеш, сам канцы хаваеш!—як гад, сіпей аб'езчык.

У вадзін момант усё пазелянела ў вачох Максіма, і лес закружыўся, заскакаў. Нічога не разважаючы, размахнуўся ён, і яго цяжкая рука з голасным плескам апусцілася на шчаку аб'езчыка. Шапка зълящела з яго галавы, і сам ён захістаўся і паляцеў потырч носам на гэты пень. Максім накінуўся на свайго ворага і пачаў мяць яго.

— Удушу!—хрыпец ён, як зывер, съціснуўшы аб'езчыка за горла. Аб'езчык зъвіваўся, як вуж, маладзіў нагамі, кусаўся. Вочы яго вылавілі з сваіх гнёздаў.

Памыкаўся ён кричаць, клікаць на помач, але голас яго ня мог выбіцца з грудзей, а вокал ня было ні аднай жывой душы. Адзін толькі лес, німы съведка людзкога глупства, стаяў вокал глухой съцянай і маўчаў, не варушыўся. Відаць, ён бачыў яшчэ не такія справы, стоячы тут вякамі.

— Братка, зъмілуйся! за што?—енчыў аб'езчык, страціўшы надзею выкруціцца з рук лясьніка. Да Максіма вярнулася памяць і розум. Э вялікаю ненавісцю зірнуў яму ў твар, борэза падняўся і сказаў:

— Ідзі, жалься на мяне,—і злосна пашоў у лес.

Аб'езчык падняўся, узлажыў шапку, дзіка азірнуўся вокал і кінуўся бегчы.

— Гвалт, ратуйце!—кричаў ён, бягучы.

V

Досьвіта, другога дня, Андрэй ужо кошкаўся ў хлеве. Запаліўшы газаўку, павесіў яе на съцяне і, узяўшы сахор, Андрэй адкідаў гной ад съцяны з таго боку, дзе было вышэй. Чорная карова з аднай загарадкі, цялушки-выпустка з другой і чырвоны конік уставіліся пільна на гэту цікавую дзею. Толькі адна съвіньня не хацела звяртаць увагу на Андрэя. Яна спакойна ляжала ў сваім бярлогу і, здавалася, ніколечкі ня дзівілася, як-бы даўно ведаючы, што й чалавек зазвычай бывае свіньнёй. Прабраўшы ямку і выслаўшы яе саломаю, Андрэй перанёс сюды з гумна дубкі, закрыў іх тоўстым плас-

там саломы і наверх нагарнуў гною. Скончыўшы работу, Андрэй акінуў вокам гэты куток, і на твары яго зявілася ўсьмешка здавалення.

— Згніоць тут, калі я сам не дастану іх,—сказаў сам сабе Андрэй і спакойна вышаў на вуліцу.

Тут ён пастаяў, высмактаў люлькі са дзьве, павітаўся з суседзямі і суседкамі, каторыя ішлі па ваду, і, як чалавек, катораму німа чаго баяцца, пашоў уладжвацца калія гаспадаркі. Ходзячы па дварэ, ён нават мармытаў сабе пад нос нейкую песеньню: „Шапка мая магерачка“.

Прашло дні два. За гэты час ня выявілася нічога таго, што-б магло патрывожыць Андрэя, і ён ужо рыхтаваўся дастаць з-пад гною дубкі, каб пусціць іх у дзела. Якраз прышоў да яго сваяк Якім Бубен.

— Чуў ты,—гаворыць Якім:—Зарубу гоняць вон з стражнікоўства.

Андрэй пабляднеў. У сярэдзіне ў яго нешта заныла, якбы адэрвалася, і ён пачуў, як сэрца яго затахкала дробна-дробна.

— За вошта?—спытаў ён.

— А хто яго ведае. Кажуць, аб'езчыка пабіў,—парубка там нейкая знашлася ў лесе, ну й завяліся. А можа так абга-варыў яго аб'езчык, хто іх там разъбярэ... От, прасіся за стражніка,—закончыў Якім.

— А!—махнуў рукой Андрэй,—служачы хлеб—сабачы.

— Ну, не скажы гэтага. Можна, брат, жыць лепш, як на гаспадарцы: паша—дарэмная, дровы—дарэмныя, поле, сенакос, сякі-такі абрывак—жыць можна.

— Э, брат Якім, дзе ён ёсьць лёгкі хлеб? Добра служыць з добрымі людзьмі. А калі пачнуць кусаць адзін другога, то доўга не паслужыш. За які-небудзь паршывы дубок, зжаліся божа...

Тут Андрэй замнуйся.

— Не, лепш, брат, ня знаць такога хлеба.

Якім бачыў, што Андрэй ня хоча, ня мае ахвоты быць лясыніком. Ну, яго воля.

Усё сяло гаманіла пра Максіма, разьбірала яго справу на ўсе лады. Адны трymалі руку Максіма, шкадавалі яго; другія—наадварот, былі рады, бо зайздросцілі яму. А наогул нікога

блізка не чапала тое, што чалавек страдіў кавалак хлеба і нікога ня цікавіла, як ён страдіў яго. Пра гэта ведаў адзін толькі Андрэй. Але ўсё тут абярнулася так, што яму не выпадала падзяліцца з людзьмі сваймі думкамі. Гора ня ўтым, што людзі на прымаюць нашых думак або насыміхаюцца з іх: тут мы можам хоць цешыць сябе тым, што нашы думкі калі-небудзь знайдуць для сябе лепшы грунт, ці тым, што людзі яшчэ не дарасць да іх, і ўсё-ж такі мы можам съмелага гаварыць іх, крычаць, не саромяючыся паказаць іх прад вачыма ўсяго сьвету. Але цяжка таму, хто ня можа съмела сказаць аб сваіх думках, хто байдзца вынесці іх з сваёй душы на людзкі суд і хто мусіць насыць іх, як атруту, на сваім сэрцы. Такія нядобрыя думкі апанавалі цяпер Андрэя. Як-ні-як, а ён быў прычынай таго, што чалавека выпіхаюць вон на зіму без кавалка хлеба... Праўда, Андрэю яшчэ ня верылася, што гэта праўда. Яму зредка думалася, што ўсё гэта можа яшчэ ўладзіцца, і Максім застанецца. А можа тут хаваецца зусім іншая прычына? Гэтыя думкі на момант супакойвалі Андрэя, і ён пытка прыслухваўся, што гавораць людзі. На другі дзень не заставалася нікага сумненіня, што Максіма гоняць. Цяпер пачалі гаварыць ясьней і а прачыне, па якой яго выганяюць. Максім, казалі, прадаў дубок у лесе. Моташна было Андрэю слухаць такія гутаркі—проста сьвет здаваўся яму нямілы.

Здаецца, узяў-бы, завязаў вочы і ішоў-бы няведама куды, абы знайсьці заспакаеніне, абы ня чуць тэй згрызоты, што была на яго сэрцы.

І чаго яму было лезыці ў гэты лес? Сядзеў-бы сабе спакойна і гора ня знаў-бы.

Эх, здаецца, каб нічога гэтага ня было, каб яно толькі прысынілася яму! Усё-б было добра, каб ня гэты дубок.

VI

Як толькі настаў вечар і добра сцягнелася, а людзі крыху аціхлі, Андрэй ізноў пашоў у хлеў, адгарнуў гной і павыносіў дубкі на дрываютню.

Відаць, Андрэй нешта надумаўся. Прыхілішы дубкі да сцягны, Андрэй доўга пазіраў на іх. Хвацкія дубкі. Важнецкія вышлі-б сьпіцы для колаў. А паліцы на соxil.. На момант Андрэй забыўся аб тым, чаго ён прышоў і ўзяў самы таўсты ка-

валак дубка, палажыў яго на плечы і панёс у Нёман. Гэта было, яго ахвяра сумленню, гэтым хацеў ён выкупіць свой грэх прад Максімам і вярнуць спакой души. Няучы дубок, Андрэй раздумваў над тым, ці добра ён робіць, ці ёсьць тут які-небудзъ толк. Колькі раз ногі яго йшлі павольней, ён азіраўся назад—ці ня лепш вярнуцца, ды зноў схаваць іх?

— Э!—сказаў сам сабе Андрэй:—збуду з галавы гэты клопат, раз пакончу з гэтым ліхам!

І борзда пашоў на бераг Нёману. Апусьціўшы павольна дубок, Андрэй узяў яго за адзін канец, а другі апусьціў у воду. Нёмац зараз-жа падхапіў яго на свае плечы, і Андрэй адразу пачаў, як яму стала лягчай у руках. Тут ён з усёй сілы стаўхануў камлюк на воду. Дубок стралой панёсся на сярэдзіну, і толькі гладзенская палоска вады абазначылася яго съледам, і ён прапаў у халодных і чорных ад мроку хвалях Нёману.

— Якому-ж лысаму чорту гатаваў я гэты дубок?!—крычала нешта ў Андрэя.—Для каго я выпакутваў яго сваёй крыўёй? Хто спажыве боль мазалёў маіх?

—І Андрэй забегаў па беразе Нёману. Ён пабег на ніз, туды, дзе за нортамі прыгожа разълёгся шырокі гак, у той надзеі, што вада вынясе камлюк дуба на бераг... Бягучы, Андрэй папаў у вырытую сівіннямі яму і ўпаў, ляпнуўшыся жыватом, на халодную і мокрую зямлю. Падняўшыся, ён зноў пабег. Во і гак. Але ноч была такая цёмная, што нічагусенька ня было відаць. На другім беразе глуха шарасціў вецер у сухіх лозах і чаротах. Халодная, як жалеза, вада плюхала ў пустыя берагі і ўсхліпвала, як маці, страціўшы дзяцей сваіх... Пастаяўшы колькі мінуетін, Андрэй пашоў да дому. Раз пачаў,—трэба канчаць. Усё роўна не на карысць яму вырас гэты дубок. Андрэй узышоў на свой двор.

— Андрэй гэта ты?—аклікнуў яго голас.

— Я,—аказаўся Андрэй.

— Дзе цябе чэрці душаць?—спытала сярдзіта жонка,—вячэра даўно стыне!

— Чорт яе ня возьме, тваю вячэру,—адказаў Андрэй і палажыў на плечы два кавалкі дуба.

— Куды ты іх валачэш?

— Не табе ведаць.

Жонка змоўкла, а Андрэй зноў пашоў на бераг. Ён быў злосны, ішоў борзда, а жонка назіркам ішла за ім. Яна зацікавілася, куды нясе Андрэй гэтыя дубкі. Спрыніўшыся на беразе, Андрэй паўкідаў абодва кавалкі ў воду. Жонку ўзяў нейкі страх. Ні слова не гаворачы, яна пабегла да дому. Ёй здалося, што Андрэй зьвіхнуўся з розуму.

Праз паўгадзіны Андрэй вярнуўся. Моўчкі зьняў ён шапку, расьперазаўся, павесіў сьвітку і сеў за стол.

Жонка ня ўтрывала і пачала распытваць Андрэя.

— Ат, ня дуры ты мне галавы—адмахнуўся Андрэй.

— Ну, ці-ж ёсьць у цябе розум! Навошта-ж было іх сеч? Каму з гэтага карысьць?

— Чорту лысаму!—сказаў Андрэй.

— Толькі-ж чорту... Хіба іх агледзеў хто?—не адступаўся жонка.

— Во дзе яны ў мяне сталі, дубкі гэтыя!—сказаў Андрэй і паказаў рукой на горла.—Чалавека вось выгналі з-за іх, а ты...

— Дык ты вярнуў яго гэтым?

Андрэй не знашоў што сказаць, маўчаў.

VII

Яшчэ больш заблутаўся Андрэй. Толькі цяпер ён праканаўся, што кідаць дубкі ў воду была дурная выдумка. І праўда: ці вярнуў ён гэтым Максіма на месца? Ці дастаў сабе спакой? І ласьне можна адкупіцца ад сумлення тым, што ён пакідаў у воду дубкі? „Дурань я“, думаў Андрэй, трасучы карове трасянку. Ухадзіўшыся, Андрэй вышаў на вуліцу. Во ўжо колькі дзён ён староніща ад людзей і жыве толькі сам сабой, сваймі думкамі, каторыя так моцна стамілі яго душу. У сяле, у тым яго месцы, дзе вуліца выходзіць к Нёму, стаяла даўней старая карчма. Гэта карчма, бывала, бітком была набіта людзьмі. Сюды сходзіліся і ў радасці, і ў горы; тут была гарэлка, каторая, як кажуць знайкі па часыці выпіўкі, была і крапчэйшая, і таньнейшая, і шмат прыямнейшая ад цяперашняй манаполькі. Во, па старай памяці, сюды ўсё яшчэ цягнула сялян гэта месца, дзе калісь стаяла карчма, ад каторай застаўся адзін толькі падмурак; і тут стаялі яны, усунуўшы ў зубы цыбукі і схаваўшы рукі ў рукавы кожухоў, пад

адкрытым небам. І гэтым разам былі тут мужчыны, і сярод іх ішла сур'ёзная гутарка. Андрэй стаяў здалёк адзін і не адважваўся падыходзіць бліжэй. Раптоўна ён задрыжэў: у гэтай кучцы сялян быў Максім Заруба. Андрэй быў павярнуўся, каб ісьці назад, але яго цягнула нейкая сіла да гэтай кучкі. Патаптаўшыся момант на адным месцы, ён зноў павярнуў назад. Максім стаяў і штось гаварыў. Аб чым ён гаворыць? Андрэй ня мог больш працівіца жаданню ведаць, што гаворыць загублены ім чалавек, і ён пашоў. Яму паказалася, што людзі глядзелі на яго так, як-бы ведалі ўсю справу з дубком. Андрэй прывітаўся з сялянамі агульным „дзень добры“, а Максіму працягнуў руку і нясъмела сказаў:

— Эдароў, Максім!

— Эдароў, брат Андрэй! Ну, Андрэй,—сказаў Максім,— прымай, брат, у падсуседзі.

Сэрца ў Андрэя так і апала: няўжо Максім ведае, што ён, Андрэй, съсек дубок—чаму загаварыў а падсуседзтве? Не каб ведаў, то наўрад-бы падаў яму руку, ня толькі звярнуўся-да яго з такой мовай.

— За вошта-ж, брат, цябе выдалі?—спытаў замест адказу, нібы-та нічога ня ведаючы, Андрэй.

— Тырчэў на дарозе пень, пакуль за яго не чапляліся, а сталі чапляцца—пию ня стрымацца.

— Дык не за дубок адказалі ад месца?—з жарам спытаўся Андрэй, і вочы яго прас্তрываюцца.

Максім нахмурыўся, як-бы цень лёг на яго лоб.

— Скуль ты ведаеш аб дубку?

— Каму і ня ведаць, як не Андрэю,—пажартаваў Стаська Гук.

Андрэй зьмяшаўся, пабляднеў і сказаў:

— Так гавораць.

Андрэй зірнуў на Максіма. За апошняя часы Максім асунуўся паходзеў. Вочы яго глыбака запалі ў лоб. Відаць, многа горкіх думак, трывогі й клопату перамятушылася ў яго мазгох. І было з чаго: што злога ён зрабіў? За чью віну паплаціўся? І куды цяпер дзецца? Андрэй, як праступнік, апусціў галаву. Момант, і ўвесь здрыгануўся, падняў галаву, акінуў усіх поглядам.

— Максім, братка! Гэта за мяне ты пакутуеш: гэта я съсек дубка! Рабі са мной, што хочаш. Бі, катуй мяне!

Усе змоўклі і пазіралі на Андрэя.

— Няхай будзе пракляты той час, калі я першы раз зірнуў на гэта няшчаснае дрэва. За што церпіш ты?

Максім горка ўсьміхнуўся.

— Ты съсек дубок? Вось ніколі не спадзяваўся!.. Э! цяпер ужо ўсё роўна. Табе можа і лягчэй, а мне—адзін чорт. Ды калі на праўду вышла, то ты не такі ўжо вінаваты, як табе здаецца... О, каб я цябе злавіў у лесе, то быў-бы другі рахунак. А цяпер твая споведзь паможа мне, як мёртваму ка-дзіла.

— Паможа, паможа!—закрычаў Андрэй,—я пайду ў ляс-ніцтва і раскажу ўсю праўду. Няхай мяне судзяць, няхай забяруць апошнюю карову, няхай пухнуць з голаду дзеці, не кажы толькі, што Андрэй цябе загубіў!

Андрэй крута і з сілай павярнуўся.

VII

— Съмейцеся добрыя людзі: здурнеў саўсім чалавек!— пачакаўшы з паўгадзіны, чуўся жаночы голас каля Андрэевай хаты.

Андрэй, апрануўшы кожух і ўзяўшы палку, вышаў з двара на гароды, каб ня йсьці вуліцай, а жонка стаяла каля патрого і адчытвала Андрэя.

Андрэй маўчаў. Твар яго быў сур'ёзны, важны і спакойны. Вярніся, вярніся Андрэй!—ня ўнімалася жонка.

Андрэй ня слухаў і съцігаў дальш, не азіраючыся.

— Што з ім сталася? пагібелі сабе і дзецям шукае чалавек... Каб ты ногі паламаў, каб ты дарогі ня бачыў! Вярні-і-ся!

Жонка яшчэ доўга плакала і галасіла, а Андрэй тымчасам мінуў ужо сяло і вышаў на дарогу. Вокал расцікалася поле, голае, пустое, абабранае. З боку цягнуўся луг на абапал Нёману. Там і сям стаялі парыжэльныя стагі. Далей перад Андрэем пачынаўся лес, праз каторы ішла дарога. А над усім гэтым вісела хмурае неба, як кепска загаранае поле. На ўзгорках падыхаў халодны паўночны ветэр, гразъ съціскалася марозікам, пад нагамі цвярдзела. Гадзіны праз паўтары Андрэй быў у лясніцтве.

За столом у канцэлярыі сядзеў стары лясьнічы. Гэта быў няўступчывы чалавек, з каторым было трудна дайсьці да ладу.

Пераступіўшы парог канцэлярыі, Андрэй нізка пакланіўся. Лясьнічы кіўнуў галавой і ўзноў стаў пісаць. Потым павярнуў галаву да Андрэя.

Пажваўшы сківіцамі, пан запытаў:

— А што скажаш, чалавеча?

— Панок! — сказаў Андрэй і ўвесль падаўся наперад, — дарэмна пакаралі Максіма Зарубу: я ўкраў дубок! Каб я ня прыждаў, калі я за згодай Максіма высек гэты дубок.

Лясьнічы, вытрашчыўшы вочы, пазіраў на Андрэя. Пажваўшы сківіцамі — такі быў звычай у старога пана жваць сківіцамі прад тым, як гаворыць, — ён сказаў:

— А заўважай, небарача: ты гаворыш — дуб высек?

— Я, я, паночку!

— Гм! то які-ж бы ты быў гаспадар, каб ня краў у лесе? — спытаў лясьнічы.

— Панок, залаценъкі! Даруй, панок, Максіму! Я вінават, штрафуйце, судзеце мяне. За што-ж будзе нявінны чалавек цярпець?

— Табе Максім не сваяк?

— Не, панок, ня свой.

— То мусіць быць ён табе падгадзіў?

— Панок, грэх гаварыць гэта! Максім нічога ня ведаў. Толькі сягоныня пры людзях я прызнаўся яму, і сам сабой прышоў да пана. Даруй паночак, Максіму. Няхай лепш мяне пан судзіць. Я вінаваты, і я павінен адпакутваць.

— Ха-ха-ха! А заўважай, небарача: съмешны ты чалавек. Вось-жа ня буду ні штрафаваць, ні ў суд падаваць, калі ты гэтага просіш. А Максіма ня прыму, бо ён забіяка, разбойнік.

Доўга прасіў Андрэй лясьнічага, але пан быў цвёрды, збываў жартамі.

... Грудкі хмарак разгладзіліся, неба пабялела, і пашоў дробненькі съняжок, як Андрэй ішоў з лясьніцтва. Усю дарогу разважаў Андрэй у сваіх думках. На душы яго стала спакайней, як паслья кожнай буры. А сънег усё падаў гусьцей; зямля забялелася. Лес стаяў спакойны; толькі ўгары шумелі

паціхен'ку хваёвяя галінкі, як-бы віталі першы съняжок. А можа яны шапталі што Андрэю, як шэпча маці, скіліўшыся над дзіцем, расказвалі сваёй мовай аб tym, што Андрэй сапрауды не такі вінаваты, як гэта крыйчыць яму кожную хвіліну яго чуткае сумленье. Эх, лес! колькі чаго давялося бачыць яму на сваім вяку. Многа ён ведае ўсяго! І каб Андрэй расчытаў яго гутарку, то саўсім-бы інакш пазіраў на съвет.

І ўспомнілася Андрэю старая казка, каторую даўно-даўно, у шчасльвия годы яго дзяцінства, расказала нябожчыца баба.

„Скінула неба на зямлю дзіўны клубок. Усіх карміў гэты клубок, і карміліся ім людзі, карміліся зыверы і птушкі і розныя маленькія жывёлінкі, бо для ўсіх прадназначыла яго съвятое неба. І ўсе жывіліся, і для ўсіх яго ставала. Пазайздосьці ў гэтаму злыдзень, і няма ведама дзе дзеўся дар неба. І цяжка стала жыць на съвеце. Зямля пачала бяднець і спустошвацца. Дзе былі даўней шырокія рэкі, там засталіся цяпер чудзь значныя палоскі вады; дзе і саўсім яна высахла—парабіліся пустэчы. Лясы сталі звадзіцца, разъвёўся бруд, каторы накінуўся на чалавека і стаў піць яго кроў. Зямля пачала кепска радзіць: пашлі па съвеце паморкі, паўстала сварка, катлатня, бойка. Людзі сталі трывожныя, неспакойныя, усё чагось спадзяюцца, чагось шукаюць, да чагось прыслухваюцца. Само неба пахмурнела і адварнула ад зямлі свой воблік“.

Лес кончыўся. Во бераг Нёму. Вярсты дзі́ве адгэтуль угару пакідаў Андрэй дубкі. Ён ішоў берагам, прыглядаяўся, якбы чагось шукаў. Вакол было пуста. А сънег усё сыпаў і сыпаў.

НА ЖАЛЕЗНАЙ ДАРОЗЕ

I

Івась нікому не зайдросціў—можа затым, што ён быў яшчэ зусім малы і мала знаў жыцьцё; толькі-ж цяперашній свае долі не памяняў-бы ён на долю панскага сына, хоць сам Івась быў толькі сын будачніка.

Будка іх стаяла адна ў полі, пры саменькім лесе, праз які так съмела і размашиста пралягla жалезная дарога. Невялічкі дворык іх быў агароджан прыгожым частаколам. Пад аконцам, што выходзіла ўбок жалезной дарогі, расьлі кветачкі, і красаваўся пышны мак, а з невялікай градкі выкідала цыбуля, як шчаціну, свае стройныя пер'і. У дварэ, каля самай будкі, замест стала, стаяў высокі, гладкі дубовы пень з роўна абрэзаным верхам. У съвяты дзянёк, у харошую пагоду, сям'я будачніка піла тут чай. Высокі, разложысты дуб распасыціраў свае тоўстыя лапы над дворыкам будачніка, хаваючы яго зялённую травінку ад гарачага сонейка. Івась гадаваўся адзін. Апрача кур, пеўня і сабакі Жучка, у Івася ня было тварышоў. Затое-ж хто, як ня Івась, знаў хараство летній раницы ў полі? Каму, як ня яму, былі вядомы ціхія шэпты старага лесу на заходзе сонца? Хто лепш яго разъбіраў птушынную гаворку? І ласыне мала здавалення паслухаць, як крэхчуць жабы ў зялёным балотцы? Сам Івась прызнаваўся ў сваім сэрцы, што такога прыгожага кутка ня знайдзеш нідзе на съвеце... А жалезная дарога?

Не,—каб пачуць усю паўнату гэтага хараства, гэтых чарапаў дарогі, што ідзе каля іх, то трэба бачыць яе на свае вочы, трэба палюбавацца ёю ў ясны веснавы або летні дзянёчак. Роўная, як струнка, доўгая—вокам ня скінуць—расьсекла яна лес сваім съмелым махам на дзіве палавіны, і хто яе ведае, куды яна дзялецца, выскачыўшы з лесу. Івасю моцна хацелася выбрацца ў дарогу паглядзець, што знаходзіцца там, за лесам, над якім заўсёды вісела сіняватая смуга, толькі гэта ніяк

яму не ўдавалася. Прызнацца, ён трохі баяўся далёка адыха-
дзіцца ад дому.

Была яшчэ адна прычына любіць жалезнную дарогу. Івась
ніколі не прапускаў здарэння сустрачаць пасажырскі цягнік:
колькі раз добрыя людзі выкідалі Івасю праз акно вагона то
цукеркі, то пустыя бляшанкі, што ў высокай меры радавала
малога Івася і рабіла яго проста такі шчасльвым.

Івась ня меў яшчэ свайго дзела і жыў вольна, як тое
паветра палёў, на якім ён гадаваўся. Часта бегаў ён на жа-
лезнную дарогу паглядзець, як яго бацька падмітае, чысьціць
палатно дарогі, як прабаце, ці крэпка сядзяць на шрубах гайкі.
Усё гэта цікавіла Івася, і ён так углыбляўся ў бацькову ра-
боту, што забываўся нават аб сваім носе.

— А навошта ты падкручваеш гэтых шрубы? — пытаў
Івась бацьку.

— А каб рэйкі мацней трымаліся, — адказваў бацька:—
будуць скрэплены дрэнна, цягнік можа сыйсьці з рэек, зро-
біцца няшчасцце, людзі пагінуць.

Івась зараз-жа думаў аб tym, які малюнак выяўляў-бы
сабою цягнік, сышоўши з рэек. Скура яго шорхла, мурашки
бегалі па целе ад гэтых думак, і ён яшчэ пільней паглядаў за
тым, ці ўсе гайкі перапробаваны, а калі бачыў, што бацька
мінаў каторую, то зараз-жа звяртаў на гэта яго увагу.

— Іш ты, майстар дарожны, — гаварыў бацька і, каб зра-
біць прыемнае сыну, прафаваў гайку.

— Каб ня ты, то было-б крушэнне, — жартаваў бацька,
а Івась думаў, што гэта праўда, і ад радасыці ня памятаў, на
каторым ён съвеце.

II

Новае жыццё, новыя думкі прынесла з сабою вайна.
Івась ніяк ня мог растлумачыць сабе, што за рэч такая — вайна;
толькі потым, па меры таго, як ён прыслухоўваўся да гутаркі
старых, у ім злажыўся страшны вобраз вайны. Вайна, у дум-
ках Івася, — нешта асонае, незалежнае ад волі людзкой. Гэ-
та была страшная кабеціна, што бадзяеца па съвеце і, дзе
яна ступае, там робяцца пажары і разбурэнне страшнае. Ва-
кол яе гінуць людзі, і рэчкамі цячэ чалавечая кроў. Гэтую
лютую бабу-вайну выпусцілі на съвет немцы, за гэта нашы

салдаты і ідуць на немцаў. Перш ім трэба звайваць сваіх ворагаў, а тады ўжо злавіць страшную кабецину і заперці яе ў такі глыбокі калодзеж, адкуль яна і ня вылезе. Тады і настане на съвеце спакой. Івась кожны дзень бачыў, як валілі адзін за другім цягнікі з салдатамі. Адкуль яны толькі браліся? Загарэлія, здаравецкія,—здавалася, ня ведалі яны ніколі нікага гора і бяды: у кожным цягніку грýмеў гармонік, вясёлія, дружныя зыкі песені заглушалі гук вагонных калёс, крэпкая салдацкая ногі неахвотна стаялі на месцы—то тут, то там рыхтаваліся яны крутніца, разыйсьціся ў шалёныя залихвацкія скокі, і толькі няхватка прастору стрымоўвала іх парываныні. Усе гэтыя звязы моцна захаплялі Івася. Цягнік з салдатамі аддаляўся, меншуюся і ў канцы саўсім прападаў з вачэй далёка ў тым лесе, куды бегла і сама железная дорога. А Івась стаяў, і думкі-вобразы ціха снаваліся над яго маленькаю галоўкай і калыхалі яго сэрца яшчэ невядомымі для Івася жаданнямі. Яму самому хацелася быць салдатам і ехаць у гэтую прыгожую, чароўную, невядомую далячыню, якая так моцна парывала да сябе Івасёву душу. Бачыў Івась, як на доўгіх пляцформах везьлі страшныя гарматы на вялізарных калёсах... Пазіраючы на ўсё гэта, Івась ня так баяўся вайны, і яна здавалася яму нават вясёлаю.

- І куды яны едуць і едуць?—пытаў Ігнасій у бацькі.
- На вайну,—адказваў каротка бацька і ўздыхаў.
- А чаму іх так многа?
- Многа? і ворагаў многа, сынку.
- Ну, а што пачнуць там рабіць, як зыйдуцца ўсе?
- Ваяваць будуць.
- А як будуць ваяваць?

— Як ваяваць будуць?—перапытваў бацька і разгінаў сыпіну—ён чысьціў і падмятаў падатно дарогі:—а вот: немцы і аўстрыякі будуць націскаць на нашых, нашыя на іх, пачнуць жарыць з гармат адны ў другіх, з вінтовак і кулямётавай і будуць ўсё сходзіцца, а як сойдуцца—будуць калоцца штыхамі—во гэтак!

Тут бацька намерыўся памялом у Івася, нібы зьбіраючыся прабіць яго. Івасёў бацька маляваў звязу бою пасваему. Івась слухаў, раскрыўшы рот.

— А ім баліць? — спытаў Івась.

— Каму?

— Тым, што гэтак б'юцца.

— Усяляк, сынок, бывае: каго раніць, таму баліць, а на съмерць заб'юць, нічога і ня ўчуеш.

— А я-б ня біўся.

— Як-то ня біўся-б? Быў-бы салдатам, то мусіў-бы ваяць, сынку.

І другія думкі пачыналі варушыцца ў галаве Івася. Цяпер яму робіцца крыху ясьней, чаму сярод салдат пападаліся і такія, на чыім твары адбіваўся такі смутак і гора. Мусіць ёсьць з чаго засмуткаваць, занудзіцца чалавеку! І яшчэ: бачыў Івась, як з другога боку, з-за таго невядомага лесу, ішлі і другія цягнікі з вагонамі, на якіх былі вялікія чырвоныя крыжы. І ціха было ў гэтых цягнікох, нярухома ляжалі там раненыя салдаты. А маці кожын раз, пазіраючы на гэтых вагоны, цяжка-цяжка ўздыхала, прамаўляючы:

— О, божа, божа! колькі гіне і глуміцца народу!

III

Ад часу да часу любіў малы Івась рабіць абходы сваіх улюблёных куточкам, якіх было тут ня мала. Бывала, раніцаю выйдзе Івась з будкі на свой дворык, прыпрынца дзе-небудзь у куточку на сонейку, съшытца, задумаецца, стаіць, разважае, прыслухоўваеца да тых радасных зыкаў і шуму, якімі жыве гэты вольны белы сьвет, або проста цешыцца хараством летняга дзяньніка. І нейкае няяснае для самога Івася жаданьне пачынне яго далей з двара, на той прастор, дзе прырода стварае таемнасць жыцця.

На ўскрайку поля стаяў тут лес, пачынаючыся чародкаю высокіх і роўных дубоў; крыху воддаль ад жалезнай дарогі яны злучаліся з таўшчэрэзнымі старасьвецкімі хвоямі. Здавалася, што нейкі лясны цар сумыслу павыбіраў іх з усяго лесу: — такія яны былі высокія, выносныя, стройныя, гладкія, а макушки іх — адна любата: адна ў адну, як пышныя шапкі. Далей, каля поля, цягнуўся купчасты прысадзісты хвойнік, сярод якога зредка разнімалі свае прыгожыя верхавіны старыя хвоі. У гэтым хвойніку было многа даўнейшых ям.

Вучоныя людзі, якія хадзілі сюды з гораду пагуляць, пашпацыраваць (горад быў ня так далёка), казалі, што гэтыя ямы—энакі глыбокай старажытнасці; гэта—даунейшыя акопы, як яшчэ Літва ваявала з Маскоўшчынай. Простыя людзі пра ямы гаварылі крыху ня так. Сяляне зацьвярджалі, што тут ня так даўно, на памяці многіх з іх, быў бровар, і ў гэтых ямах закопвалі картоплю. Івася ня так цікавіла гэта спорка вучоных з нявучонымі, як самі тыя ямы, на якіх глеба ўжо заскарынілася, і там расла траўка, купкі прыгожага сіщу і розных краскі, дзе так многа было ўсякіх конікаў і жучкоў. А самае важнае—каля ям пад купчастымі хвойкамі расло многа добрых грыбоў, пра якія ведаў адзін толькі Івась. І часта малы Івась, узяўшы з сабою кошык і лустачку хлеба, прыбягаў сюды пагуляць, паглядзець на вежы цэркваў і касцёлаў—яны былі адгэтуль добра відаць—на стары манастыр, самы высокі ва ўсім горадзе, на трубы фабрык і заводаў. Сюды падыходзілі роўнен'кія загоны жыта і збажынкі, тут-же было многа съпеву птушынага, шуму і звону ўсялякіх мушак і блішчаствых жучкоў. І Івась так углыбляўся ва ўсе гэтыя малюнкі і зъявы, так зъліваўся з жыцьцём поля, лесу і ўсяго гэтага белага съвету, што напэўна быў бліжэй к пазнанню таемнасці яго жыцьця, чым які-небудзь вучоны.

Калі ям быў высокі пагорак, з якога было далёка відаць. Івась часта ўзбягаў сюды, каб паглядзець, што творыща вакол.

Было гэта пад восень.

Івась стаяў на пагорку. Ён прыслухоўваўся к цішы, якбы яна павінна была штосьці адкрыць яму. Яго чуткае вуха ўлаўляла далёкі-далёкі гул, бы гром. Але неба было ясьнюткае, дзе-ні-дае зълёганька засыцілася яно тонкімі посыцілакамі съветлых хмарак. А ў полі і ў лесе было ціха, толькі ўгари жаласна пасвітстваў каршун. Сярод гэтай агульнай цішы съвіст яго быў надта смутны. А гром усё гучаў, але раскаты яго былі так глухі і далёкі, што толькі чуткае вуха магло раслухаць яго. Івась ня ведаў, які гэта гром, але яму было страшна, і нейкая няясная трывога калыхала яго душу.

Але што гэта? Які гэта гул? Скуль ён? Нічога падобнага ня чуў Івась. Гул быў густы, магутны і блізкі, але трудна

было распазнаць, адкуль ён ішоў. Івась углядаўся па бакох, а гул не пераставаў і назойліва лез у вушы. Ускінуўши вочкі ўгору, убачыў Івась, як высока над галавою неслася невядомая птушка. Але дзе ёсьць такія птушкі? Не, гэта напэўна зьмей. Івася агарнуў страх. Зъмей зрабіў у паветры круг, крыху спусьціўся на ніз.—Віз-з-зы!—загуло ўгари, і зараз-жа ў бок жалезнай дарогі пачуўся страшэнны стрэл, бы пярун ляснуў. Зямля здрыгнулася, па лесе паняслося, тараraphкаючы, рэха, як-бы гэты зьмей рагатаў сваім страшным рогатам.

Івась бедны так перапалахайся, што прытуліўся да хвойкі і ўвесь тросяўся і калаціўся.

Зноў запішчала штосьць у паветры. Івась мімавольна закрыў ручкамі твар і чакаў. Другі гук быў яшчэ грамчэйшы, яшчэ зласьней затараraphкаў лес, і чорны густы дым паваліў ад будкі.

З плачам кінуўся Івась да дому. Будка была ўжо ўся ахвачана полымем, агнявістыя языкі лізалі яе дах, шугалі праз вокны і, як вужакі, віліся па съценах...

А дзе-ж ён сам, гэты стораж? Чаму ня відаць мацеры? Дзе яны? Чаму не ратуюць свайго набытку?

— Мама, мамачка! Тата!—загласіў Івась, заламаўши ручкі. Але ні маці, ні бацька ня вышлі на яго жалобныя прычтаньні.

— А мамачка! а татачка!—галасіў няшчасны хлопчык; з вялікага гора ўпаў ён на зямлю, біўся аб яе і грый сыры пясок. І ніхто не адазваўся на яго гора, адзін толькі разложысты дуб з асмаленым камлём і лісьцем пазіраў так горка і пакутна, як-бы яму было блізка ня толькі сваё няшчасьце, але і няшчасьце гэтага беднага сіроткі.

Бел. сіротка
1994 г.



195085

З Ъ М Е С Т.

	Стар.
Васіль Чурила	3
Бунт	8
Наталька, Джон і Муха	13
Малады дубок	17
На жалеэнай дарозе	34

Переверено 1948 р.



Бел.
7 А.

ЦАНА 30 кап.

